

22 ta' Frar, 1951.

Imħallef :

L-Onor. Dr. W. Harding, B.Litt., LL.D.

Arthur Saviour Paris *versus* Avukat Dr. George Zammit et. al.

**Bastiment — "Mortgage" — Ġurisdizzjoni —
"Admiralty Court" — Terminu — Dekadenza —
Bejgh — Art. 1122 tal-Kap. 28, u Kap. 41.**

Il-ġurisdizzjoni tal-Qorti tal-Kummerċ dwar "mortgage" ta' bastiment tiġi lilha mill-fatt li l-Qorti tal-Kummerċ ta' Malta għandha dik li tissejjaħ "Admiralty Jurisdiction", u hija għalhekk "Admiralty Court".

Il-fatt li l-"mortgagor" isiefer u ma jhalli lil kadd b'ez jekodlu ksieb il-bastiment, u l-fatt li dan il-bastiment jinżomm traskurat b'mod li jkun qiegħed jiddeterjora ruħu, jikkostitwixxu dawk iċ-ċirkustanzi ta' diminuzzjoni ta' kawteli li jgħibu d-dekadenza tad-debitur mit-terminu lilu konċess għall-ħlas tad-dejn, u jawtorizzaw lill-kreditur jillob il-bejgh ta' dak il-bastiment.

Il-Qorti, — Rat iċ-ċitazzjoni f' b'ha l-attur ippremeġta illi hu għandu jiehu minn għand il-konvenut Emmanuele Paris is-somma ta' £1,650, u għalihom għandu "mortgage" fuq il-bastiment "Norjoy" ta' proprjetà tal-konvenut Emmanuele Paris, kif jirriżulta mill-annessa "mortgage paper" (dok. A wara iċ-ċitazzjoni). li qiegħda tiġi eżibita "animo ritirandi"; l-ema ammont għandu j'thallas fil-ġurnata tal-bejgh tal-bastiment; u billi l-konvenut Emmanuele Paris halla u abbanduna l-bastiment il-Marsa mingħajr l-ebda għases, b'mod li dan l-aħħar il-bastiment kellhom ibattluh mill-ilma, u b'mod li l-makni jgħrilhom ħsara; u li b'dana l-aġir il-konvenut Em-

manuele Paris qiegħed inaqqs il-garanzija li l-attur kellu biex jithallas, u b'hekk iddekada minn kull benefiċċju tat-terminu li huwa għandu skond il-“mortgage paper” (dok. A); u talab l-, premessi d-dikjarazzjonijiet u l-provvedimenti kollha neċessarji, jiġi dikjarat u deciż li bl-aġir tiegħu l-konvenut Emanuele Paris, il-lum imsiefer, qiegħed inaqqs il-garanzija għall-ħlas, u għalhekk huwa ddekada mill-benefiċċju tat-terminu lilu konċess; u konsegwentement dina l-Qorti tordna l-bejgħ tal-bastiment “Norjoy” taħt dawk il-kondizzjonijiet kollha xierqa, u illi m'r-rikavat tal-bejgħ l-attur ikun awtorizzat jibbanka l-kreditu fuq imsemmi ta' £1,650. Bl-ispejjeż kontra l-konvenuti, li jibqgħu nħarrkin għas-subizzjoni tagħhom;

Omissis;

Trattata l-kawża, ikkunsidrat:

Dina l-kawża tirriġwarda “mortgage” ta' bastiment. Il-gurisdizzjoni ta' dina l-Qorti dwar kwistjoni ta' “mortgage” tiġi lilha mill-fatt li l-Qorti tal-Kummerċ ta' Malta, bis-saħħa tal-liġi kontenuta fil-Kap. 41 ta' l-Edizzjoni Riveduta, għandha dik li tissejjaħ “Admiralty Jurisdiction”, u hija għalhekk ‘Admiralty Court’. Originarjament l-‘Admiralty Courts’ ma kellhomx din il-gurisdizzjoni; iżda in segwitu ukkwistawha bis-saħħa tad-dispożizzjonijiet tal-Merchant Shipping Act. Ighid ir-Roscoe fit-test tiegħu “A Treatise on the Admiralty Jurisdiction and Practice of the High Court of Justice” (1903 edition, p. 275) — “The Admiralty Court, which possessed no original jurisdiction over mortgage of ships, has now by statute jurisdiction in respect of any mortgage duly registered according to the provisions of the Merchant Shipping Act....”;

Il-kreditu ta' l-attur kontra l-“mortgagor” g'ie soddisfacentement pruvat.....;

Ic-ċirkustanzi li rriżultaw mill-provi n'smugħa, vwoldiri, il-fatt li l-“mortgagor” jinsab imsiefer bla ma jirriżulta li halla l-l hadd biex jehodlu ħsieb ta' hwejgħu, u l-fatt li-ehor li l-bastiment jinsab traskurat b'mod li qed jiddeterjora minn gurnata għall-oħra, jikkostitwixxu dawk ic-ċirkustanzi ta' diminuzzjoni ta' kawteli kontemplata fl-art. 1122 Kap. 23, li jgħibu d-dekadenza mit-terminu konċess lid-debitur;

Il-“Mortgage”, eżibita maċ-ċitazzjoni, hija debitament registrata, kif jidher minn notament fuqha stess magħmul mir-‘Registrar of Shipping’ hawn Malta, konformement għad-dispożizzjonijiet tal-Merchant Shipping Act, bl-annotazzjoni tal-gurnata u l-hin tar-riċ-żżjoni kif trid il-liġi. Issa, skond l-istess Merchant Shipping Act, “every registered mortgagee shall have power absolutely to dispose of the ship or share in respect of which he is registered.....” (Part I, s. 35);

Id-domanda għall-bejgħ għalhekk hija bażata;

Għal dawn il-motivi;

Tipprova fuq l-istanza billi tordna l-bejgħ tal-bastiment in kwistjoni per mezz ta’ offerti li għandhom jiġu riċevuti mid-Deputat Registratur ta’ din il-Qorti, li għandu jiehu hsieb jippublika mill-aktar fis fil-gurnali lokali u fl-edificju tal-Borża l-avviż għall-offerti b’terminu ta’ xahar, u bis-solita kondizzjoni li kull offerta tkun sugġetta għall-approvazzjoni ta’ dina l-Qorti;

Id-Deputat Registratur, in kwantu hemm bżonn, qed jiġi nominat, konformement għall-art. 29, Part I, Merchant Shipping Act, għall-finijiet ta’ l-eżekuzzjoni ta’ dan l-inkariku. Qabel ma jiġu publikati dawn l-avviżi għandha ssir l-istima tal-bastiment per mezz ta’ Frederick George Brooke Smith, nominat għal dan l-iskop, assistit mill-istess Deputat Registratur, li jista’ jaħlef ir-relazzjoni fir-Registru, meta mħallsa;

Ir-rikavat, prevja d-deduzzjoni ta’ l-ispejjeż legittimi, jiġi depożitat taht l-awtorità ta’ dina l-Qorti; salv li l-attur jitlob l-iżbank tal-kreditu tiegħu b’rikors;

Stante l-prattika solita fil-proċeduri għall-“foreclosure” ta’ mortgage, fis-sens din il-prattika illi l-id-debitur tingħata kull opportunità li jirredimi l-“mortgage”, il-Qorti tordna li din is-sentenza ma tistax tiġi eżegwita jekk, fi żmien xahar mil-lum, id-debitur iħallas interament id-debitu tiegħu. Għeluq dan ix-xahar bla ma jsir il-ħlas, is-sentenza tkun tista’ tiġi eżegwita, basta li l-attur jagħmel dikjarazzjoni b’għurament, f’idejn ir-Registratur, in kalée għal din is-sentenza, illi id-debitur ma ħallas id-debitu tiegħu;

Fi kwalunkwe każ, l-ispejjeż jithallsu mill-konvenut debitur;

Kopja ta' din is-sentenza ghandha tigi mibghuta lir- "Registrar of Shipping" għall-informazzjoni tiegħu;

Il-Qorti tirriżerva tagħti kull provvediment ieħor li talvolta jkun hemm bżonn.
